

শ্রীলংকালৈ ভাৰতৰ মাননীয় উপ ৰাষ্ট্ৰপতিৰ ভ্ৰমণ (এপ্ৰিল 19-20, 2026)

এপ্ৰিল 20, 2026

ভাৰতৰ মাননীয় উপ-ৰাষ্ট্ৰপতি শ্ৰী চি.পি. বাধাকৃষ্ণণে 2026 চনৰ 19 ৰ পৰা 20 এপ্ৰিললৈ শ্ৰীলংকা ভ্ৰমণ কৰে। তেখেতৰ সৈতে কেন্দ্ৰীয় মীন পালন, পশুপালন আৰু দুগ্ধ উৎপাদন মন্ত্ৰালয় তথা পঞ্চায়তী ৰাজ মন্ত্ৰালয়ৰ ৰাজ্যিক মন্ত্ৰী অধ্যাপক এছ.পি. সিং বাঘেল আৰু মাননীয় সংসদ সদস্যদ্বয় ক্ৰমে ড० কে. লক্ষ্মণ আৰু ড० মেধা বিশ্ৰাম কুলকাৰ্ণী উপস্থিত থাকে। ভাৰতৰ উপ-ৰাষ্ট্ৰপতিৰ এইটোৱেই আছিল শ্ৰীলংকালৈ প্ৰথমটো দ্বিপাক্ষিক ভ্ৰমণ। ইয়াৰ পূৰ্বে, 2000 চনৰ অক্টোবৰ মাহত ভাৰতৰ তদানীন্তন উপ-ৰাষ্ট্ৰপতি শ্ৰী কৃষ্ণকান্তই শ্ৰীলংকাৰ প্ৰাক্তন প্ৰধানমন্ত্ৰী শ্ৰীমতী চিৰিমাভো বন্দৰনায়কৰ ৰাজ্যিক অন্ত্যেষ্টিক্ৰিয়াত অংশগ্ৰহণ কৰিবলৈ শ্ৰীলংকা ভ্ৰমণ কৰিছিল।

2. 19 এপ্ৰিলত মাননীয় উপ-ৰাষ্ট্ৰপতিয়ে কলম্বোৰ ৰাষ্ট্ৰপতি সচিবালয়ত শ্ৰীলংকাৰ ৰাষ্ট্ৰপতি মহামহিম অনুৰা কুমাৰ দিছানায়কক সাক্ষাৎ কৰে। দুয়োগৰাকী নেতাই শ্ৰীলংকাত ভাৰতৰ দ্বাৰা চলি থকা বিভিন্ন উন্নয়নমূলক সহযোগিতা প্ৰকল্পৰ অগ্ৰগতিৰ লগতে বৰ্তমানৰ দ্বিপাক্ষিক পদক্ষেপসমূহৰ পৰ্যালোচনা কৰে। নৱেম্বৰ-ডিচেম্বৰ 2025 চনত ঘূৰ্ণীবতাহ দিতৱাহৰ ফলত ব্যাপক ক্ষতিসাধন হোৱা উত্তৰ ৰে'লপথৰ পুনৰ নিৰ্মাণ কাৰ্য সম্পূৰ্ণ হোৱাৰ পিছত ৰে'ল সেৱা পুনৰ আৰম্ভ হোৱা দেখি দুয়োগৰাকী নেতাই সন্তোষ প্ৰকাশ কৰে। ভাৰত চৰকাৰৰ 5 নিযুত আমেৰিকান ডলাৰ অনুদানৰ অধীনত এই পুনৰ নিৰ্মাণৰ কাম সম্পন্ন কৰা হৈছিল। সন্মানীয় উপ-ৰাষ্ট্ৰপতি আৰু শ্ৰীলংকাৰ ৰাষ্ট্ৰপতিয়ে আন তিনিখন বেইলীব্ৰীজ নিৰ্মাণ সম্পূৰ্ণ হোৱাত সন্তোষ প্ৰকাশ কৰে, যাৰ ফলত ঘূৰ্ণীবতাহ দিতৱাহৰ ধ্বংসলীলাৰ পিছত অতি গুৰুত্বপূৰ্ণ পথ সংযোগ পুনৰ স্থাপন হয়। ভ্ৰমণকালতে সম্পূৰ্ণ হোৱা এই বেইলী ব্ৰীজকেইখন ঘূৰ্ণীবতাহ দিতৱাহৰ পৰৱৰ্তী পুনৰ নিৰ্মাণ আৰু পুনৰ সংস্থাপনৰ বাবে ভাৰতৰ 450 নিযুত আমেৰিকান ডলাৰৰ সাহায্য পেকেজৰ অংশ হিচাপে ভাৰতীয় সেনাই নিৰ্মাণ কৰিছিল। ভাৰতৰ নেতৃত্বাধীন আন্তঃৰাষ্ট্ৰীয় বিগ কেট এলায়েঞ্চত যোগদান কৰাৰ বাবে শ্ৰীলংকাই লোৱা সিদ্ধান্তত উপ-ৰাষ্ট্ৰপতিয়ে সন্তোষ প্ৰকাশ কৰে।

3. শ্ৰীলংকাৰ মাননীয় প্ৰধানমন্ত্ৰী ড० হৰিণী অমৰসূৰ্যই মাননীয় উপ-ৰাষ্ট্ৰপতিৰ সন্মানত এক মধ্যাহ্ন ভোজনৰ আয়োজন কৰে। দুয়োগৰাকী নেতাই ভাৰত আৰু শ্ৰীলংকাৰ মাজত থকা গভীৰ সভ্যতাৰ সম্পৰ্ক আৰু এই সম্পৰ্কসমূহক সজীৱ কৰি ৰখা সক্ৰিয় জনসাধাৰণৰ মাজৰ সংযোগৰ বিষয়ে আলোচনা কৰে। মাননীয় উপ-ৰাষ্ট্ৰপতি আৰু শ্ৰীলংকাৰ প্ৰধানমন্ত্ৰীয়ে (যি একেসময়তে দেশখনৰ শিক্ষামন্ত্ৰীও) চিলন ইষ্টেট ৱাৰ্কাৰ্ছ এডুকেচন ট্ৰাষ্ট (CEWET) জলপানি আঁচনিৰ অধীনত সাহায্যৰ পৰিসৰ বৃদ্ধিৰ ঘোষণাত সন্তোষ প্ৰকাশ কৰে। জলপানিৰ সংখ্যা 350 ৰ পৰা 700 লৈ বৃদ্ধি কৰা হৈছে আৰু মহিলা ভাট্টা উচ্চতৰ মাধ্যমিকৰ শিক্ষাৰ্থীৰ বাবে 2500

শ্রীলংকান টকা আৰু উচ্চ শিক্ষা গ্ৰহণ কৰি থকাসকলৰ বাবে 7500 শ্রীলংকান টকালৈ বৃদ্ধি কৰা হৈছে, যাৰ ফলত চাহ শ্ৰমিকৰ সন্তানসকল উপকৃত হ'ব।

4. মাননীয় উপ-ৰাষ্ট্ৰপতিয়ে 19 এপ্ৰিলত কলম্বোত বিৰোধী দলৰ নেতা শ্ৰী ছাজিথ প্ৰেমাডাসাক সাক্ষাৎ কৰাৰ উপৰিও ভাৰতীয় মূলৰ তামিল আৰু শ্রীলংকান তামিল ৰাজনৈতিক দলসমূহৰ নেতাসকলৰ সৈতেও বার্তালাপ কৰে।

5. মাননীয় উপ-ৰাষ্ট্ৰপতিয়ে কলম্বোৰ নিউ কাথিৰেচন হলত আয়োজিত এক সামূহিক সম্বৰ্ধনা অনুষ্ঠানত প্ৰায় 1000 গৰাকী প্ৰবাসী ভাৰতীয়ক সম্বোধন কৰে। এই অনুষ্ঠানত মাননীয় উপ-ৰাষ্ট্ৰপতিয়ে শ্রীলংকাৰ ভাৰতীয় মূলৰ তামিলসকলৰ বাবে অ'চিআই কাৰ্ডৰ যোগ্যতা বৰ্তমানৰ চতুৰ্থ প্ৰজন্মৰ পৰা পঞ্চম আৰু ষষ্ঠ প্ৰজন্মলৈ বৃদ্ধি কৰাৰ কথা ঘোষণা কৰে। মাননীয় উপ-ৰাষ্ট্ৰপতিয়ে শ্রীলংকা চৰকাৰে প্ৰদান কৰা প্ৰমাণপত্ৰসমূহক জন্মস্থানৰ প্ৰমাণ হিচাপে স্বীকৃতি দি অ'চিআই প্ৰক্ৰিয়া সৰলীকৰণ কৰাৰ কথাও ঘোষণা কৰে। শ্রীলংকা চৰকাৰে প্ৰদান কৰা পঞ্জীয়ন প্ৰমাণপত্ৰ, ভাৰত-শ্রীলংকা পাছপ'ৰ্ট, অথবা কলম্বোৰ ভাৰতীয় উচ্চায়ুক্ত আৰু কাণ্টীৰ ভাৰতীয় সহ-উচ্চায়ুক্তৰ কাৰ্যালয়ত থকা পঞ্জীয়ন নথিপত্ৰৰ ভিত্তিত এতিয়াৰে পৰা অ'চিআই কাৰ্ডসমূহ প্ৰদান কৰা হ'ব। শ্রীলংকাৰ প্ৰবাসী ভাৰতীয়সকলৰ এয়া এক দীৰ্ঘদিনীয়া দাবী আছিল আৰু ইয়াৰ দ্বাৰা ভাৰতীয় মূলৰ তামিলসকল, বিশেষকৈ চাহ শ্ৰমিকসকল উপকৃত হ'ব। মাননীয় উপ-ৰাষ্ট্ৰপতিয়ে ভাৰ্চুৱেল মাধ্যমৰ জৰিয়তে অন্তিম পৰ্যায়ৰ 145 টা বাসগৃহ উদ্বোধন কৰি হিতাধিকাৰীসকলক অৰ্পণ কৰে। ইয়াৰ লগে লগে ভাৰতীয় গৃহ নিৰ্মাণ প্ৰকল্পৰ তৃতীয় পৰ্যায়ৰ কাম সম্পূৰ্ণ হয়, যাৰ অধীনত চাহ বাগিচাৰ শ্ৰমিকসকলৰ বাবে 4000 টা বাসগৃহ নিৰ্মাণ কৰা হৈছে। প্ৰায় 1835 কোটি ভাৰতীয় টকাৰ (প্ৰায় 62.75 বিলিয়ন শ্রীলংকান টকা) সৰ্বমুঠ প্ৰতিশ্ৰুতিৰে ভাৰতীয় গৃহ নিৰ্মাণ প্ৰকল্পটো শ্রীলংকাত এক ধ্বজাবাহী অনুদান সাহায্য প্ৰকল্প আৰু ই ভাৰত চৰকাৰৰ দ্বাৰা হাতত লোৱা সৰ্ববৃহৎ বাহ্যিক প্ৰকল্প। এই পদক্ষেপৰ অংশ হিচাপে ইতিমধ্যে 50,000 টা বাসগৃহৰ নিৰ্মাণ সম্পূৰ্ণ হৈছে আৰু আন 10,000 টা বাসগৃহৰ কাম চলি আছে।

6. মাননীয় উপ-ৰাষ্ট্ৰপতিয়ে কাথিৰেচন মন্দিৰ আৰু গংগাৰামায়া মন্দিৰত শ্ৰদ্ধা নিবেদন কৰে, য'ত 2026 চনৰ ফেব্ৰুৱাৰী মাহত গুজৰাটৰ দেৱনীমোৰীৰ পৰা অনা ভগৱান বুদ্ধৰ পবিত্ৰ অৱশেষ প্ৰদৰ্শন কৰা হৈছিল।

7. 20 এপ্ৰিলত সন্মানীয় উপ-ৰাষ্ট্ৰপতিয়ে শ্রীলংকাৰ নুৱাৰা এলিয়া জিলাৰ ৰাগালাস্থিত লিডেলচডেল ইষ্টেটত ভাৰতীয় গৃহ নিৰ্মাণ প্ৰকল্পৰ অধীনত নিৰ্মাণ কৰা বাসগৃহসমূহ পৰিদৰ্শন কৰে। তাত তেওঁ হিতাধিকাৰী

পৰিয়ালসমূহৰ সৈতে বাৰ্তালাপ কৰে আৰু গাঁওখন পৰিদৰ্শন কৰে, য'ত আইএইচপিৰ তৃতীয় পৰ্যায়ৰ অধীনত 166 টা বাসগৃহ নিৰ্মাণ কৰা হৈছে।

8. নুৱাৰা এলিয়াত মাননীয় উপ-ৰাষ্ট্ৰপতিয়ে সীতা আম্মান মন্দিৰো দৰ্শন কৰে। ৰামায়ণৰ সৈতে জড়িত এই গুৰুত্বপূৰ্ণ স্থানটোত মা সীতাক ৰাৱণে অশোক বনত বন্দী কৰি ৰাখিছিল বুলি বিশ্বাস কৰা হয়।

9. অ'চিআই কাৰ্ড সম্পৰ্কীয় ঘোষণা, ভাৰতীয় গৃহ নিৰ্মাণ প্ৰকল্পৰ তৃতীয় পৰ্যায়ৰ সমাপ্তি, পুনৰ নিৰ্মাণ কৰা উত্তৰ ৰে'লপথত ৰে'ল সেৱা পুনৰাৰম্ভ, 3 খন বেইলীব্ৰীজ স্থাপন, CEWET জলপানীৰ সম্প্ৰসাৰণ আৰু ভাৰতৰ নেতৃত্বাধীন আন্তঃৰাষ্ট্ৰীয় বিগ কেট এলায়েঞ্চত শ্ৰীলংকাই যোগদান কৰাৰ সিদ্ধান্তৰ উপৰিও ভ্ৰমণকালত নিম্নলিখিত বুজাবুজিৰ চুক্তিসমূহো আদান-প্ৰদান কৰা হয়:

i. পূব প্ৰদেশৰ বাবে বহু-খণ্ডীয় অনুদান সাহায্যৰ অধীনত ছয়টা অগ্ৰাধিকাৰ ভিত্তিক প্ৰকল্পৰ প্ৰথমটো গোটৰ বাবে বুজাবুজিৰ চুক্তি।

ii. মুম্বাইতিভূৰ জিলা সাধাৰণ হাস্পতালত এটা চাৰিমহলীয়া চিকিৎসা ৱাৰ্ড কমপ্লেক্স নিৰ্মাণৰ বাবে বুজাবুজিৰ চুক্তি।

10. ভাৰতৰ চুবুৰীয়া প্ৰথম নীতি আৰু মহাসাগৰ দৃষ্টিভংগীৰ ক্ষেত্ৰত শ্ৰীলংকা এক গুৰুত্বপূৰ্ণ অংশীদাৰ হৈ আছে। ভাৰতৰ উপ-ৰাষ্ট্ৰপতিৰ শ্ৰীলংকালৈ এই ঐতিহাসিক প্ৰথমটো দ্বিপাক্ষিক ভ্ৰমণ, শেহতীয়াকৈ দুই দেশৰ মাজত হোৱা উচ্চস্তৰীয় সম্পৰ্কৰ ধাৰাবাহিকতা আৰু ই ভাৰত আৰু শ্ৰীলংকাক একত্ৰিত কৰি ৰখা শতিকা পুৰণি জনসাধাৰণৰ মাজৰ সম্পৰ্কক অধিক শক্তিশালী কৰিব।

কলম্বো

এপ্ৰিল 20, 2026